

फोटो

दक्षिण महाराष्ट्र साहित्य संघाचा
प्रकाश क्षीरसागर यांना पुरस्कार

पणजी, ता. १ : गोमंतकीय साहित्यिक, पत्रकार प्रकाश रामचंद्र क्षीरसागर यांना कोल्हापूर येथील दक्षिण महाराष्ट्र साहित्य सभेचा साहित्य पुरस्कार जाहीर झाला आहे. झेलून दुःख माझे गेला खचून रस्ता या त्यांच्या गजलसंग्रहाला हा पुरस्कार जाहीर झाला आहे.

हा पुरस्कार रविवार ६ नोव्हेंबर, २०१६ रोजी संध्याकाळी ६ वाजता कोल्हापूर येथील शाहू स्पारकातील लघु सभागृहात होणार आहे. त्यांच्या या संग्रहाला द.म.सा.स.चा विशेष साहित्य पुरस्कार जाहीर झाला आहे. रोख्र रक्कम आणि सन्मानचिन्ह असे या पुरस्काराचे स्वरूप आहे. झेलून दुःख माझे गेला खचून रस्ता या गजलसंग्रहाला मिळालेला हा तिसरा साहित्य पुरस्कार आहे. यापूर्वी नाशिक येथील कवी कुसुमाग्रज साहित्य पुरस्कार, बुलडाणा येथील भगवान ठग तुका म्हणे साहित्य पुरस्कार मिळाला आहे. त्यांच्या या संग्रहाची महाराष्ट्रातील तसेच बूहन्महाराष्ट्रातील साहित्यिक व समीक्षकांनी प्रशंसा केली आहे. हा गोव्यातील पहिलचा स्वतंत्र असा गजलसंग्रह आहे. प्रकाश क्षीरसागर यांचे विविध प्रकारचे साहित्य पुस्तकस्पाने प्रसिद्ध झाले आहे. त्यात सद्गुरु सीताराम महाराज चरित्रामृत (ओवीबद्ध ग्रंथ), गर्भावल्या संध्याकाळी आणि माती पाऊस आणि सखी (मातीचे डोहाळे) हे कविता संग्रह, माणसांची खैर नाही हा ललितलेख संग्रह, म्हणींच्या गोष्टी (बालकथा संग्रह) आणि झेलून दुःख माझे गेला खचून रस्ता हा गजलसंग्रह प्रकाशित आहे. शिवाय दोन कवितासंग्रह प्रकाशनाच्या वाटेवर आहेत.

यापूर्वी प्रकाश क्षीरसागर यांना बेळगावच्या वाड्मय चर्चा मंडळाचा साहित्य पुरस्कार, मुंबईचा आशीर्वाद पुरस्कार, “नाशिक कवीचा” कुसुमाग्रज साहित्य पुरस्कार, गोमंतक मराठी साहित्य परिषद पुरस्कार, अंकुर साहित्य संघाचे चार साहित्य पुरस्कार, सुफी संत शेख महंमद साहित्य पुरस्कार, अखिल भारतीय मराठी साहित्य परिषदेचा छत्रपती संभाजी राजे साहित्य रत्न पुरस्कार असे विविध पुरस्कार मिळाले आहेत.